

GREEN CARD FOR USA
www.eb5investorvisas.com

Green Card for USA by EB 5 investor visa
NEWS OF GANDHINAGAR (DAILY)
USA #EB5Visa #Greencard
Call / Whats up No 09824653073

જન ફરિયાદ

તંત્રી : પ્રદિપ રાવલ

સાપ્તાહિક

R.N.I. No. GujGuj/1997/57
Po. Reg. No. G-GNR-286
S.S.P.O.'S Gandhinagar
Valid Up to : 31 Dec., 2014
Rs.2-00, Annual : Rs.100-00

Gandhinagar Office : Block No. 677/2,
"GH" Type, Sector-8, Gandhinagar

■ વર્ષ-27 ■ અંક-29 ■ તા. 16-07-2023 ■ રવિવાર ■ પાના - 2 ■ કિંમત રૂ. 2/- ■ વાર્ષિક લવાજમ : 100 રૂ. ■ મુખ્ય કાર્યાલય : ળોક નં. 677/2, 'ઘ' ટાઈપ, સેક્ટર-8, ગાંધીનગર (મો.) 98246 53073 (નિ.) 23238022 ■ Email : prdpraval@yahoo.co.uk

એક તરફ મણિપુર હિંસાની આગમાં સળગી રહ્યું છે પરંતુ વડાપ્રધાન ફાન્સની 'બેસ્ટીલ ડે' પરેડમાં વ્યસ્ત : રાહુલ ગાંધી



નવીદિલ્હી, તા. ૧૫
નવી રાફેલ ડીલ અંગે ટ્વિટ કરીને વડાપ્રધાન નરેન્દ્ર મોદી પર નિશાન સાધ્યું છે. મણિપુર હિંસાનો ઉલ્લેખ કરતા રાહુલ ગાંધીએ લખ્યું છે કે એક તરફ મણિપુર હિંસાની આગમાં

ગાંધીએ પીએમની વિદેશ પ્રવાસ પર સવાલ ઉઠાવ્યા છે. પીએમ મોદી ૧૩-૧૪ જુલાઈ સુધી ફાંસના પ્રવાસે હતા. ફાન્સના રાષ્ટ્રપતિ ઈમેન્યુઅલ મેકોનના વિશેષ આમંત્રણ પર, વડા પ્રધાને મુખ્ય અતિથિ તરીકે બેસ્ટિલ ડે પરેડમાં હાજરી આપી હતી. ત્યાં તેણે ઘણી ડીલ પણ કરી હતી જેમાં ૨૬ નવા રાફેલ ખરીદવાનો કરાર થયો હતો. આ સિવાય ૩ સબમરીન ખરીદવાનો મામલો પણ સામે આવ્યો છે. મણિપુરમાં હિંસા માટે છેલ્લા ઘણા મહિનાઓથી યુરોપિયન સંસદમાં મોદી સરકારની ટીકા થઈ રહી છે. આ અંગે યુરોપિયન સંસદમાં પ્રસ્તાવ પણ રજૂ કરવામાં આવ્યો હતો, જેને ભારતે ફગાવી દીધો હતો. ભારતે પણ આ મામલે સખત વાંધો વ્યક્ત કર્યો છે. અમે ભારતની

આંતરિક બાબતોમાં અન્ય કોઈ દેશની દખલગીરી સ્વીકારી શું નહીં. ભારત આવી બાબતો પર પહેલાથી જ પોતાનું કડક વલણ અપનાવી ચુક્યું છે. મણિપુરમાં છેલ્લા બે મહિનાથી હિંસા ચાલી રહી છે. અત્યાર સુધીમાં ઘણા લોકોએ જીવ ગુમાવ્યા છે, જેમાં કેટલાક સુરક્ષા દળના જવાનો પણ સામેલ છે. રાજ્યમાં જાતિય રમખાણો થયા પછી પરિસ્થિતિ વધુ વણસી, જેણે ધીમે ધીમે વિકરાળ સ્વરૂપ ધારણ કર્યું. મણિપુરમાં હિંસા મુખ્યત્વે મેઈતેઈ અને કુકી સમુદાયો વચ્ચે થઈ રહી છે. વિપક્ષના ભારે વિરોધ વચ્ચે ગૃહમંત્રી અમિત શાહે પણ રાજ્યની મુલાકાત લીધી હતી, પરંતુ હજુ પણ સ્થિતિ સામાન્ય થતી જણાતી નથી. ઈ એ આ મુદ્દાઓ અંગે પ્રસ્તાવ રજૂ કર્યો હતો.

રાજધાની દિલ્હીમાં જનજીવન અસ્તવ્યસ્ત, અનેક વિસ્તારમાં ૪ ફુટ સુધી પાણી ભરાયા

નવીદિલ્હી, તા. ૧૫
દિલ્હીમાં રાજઘાટ પર મહાત્મા ગાંધીના સ્મારકમાં યમુનાનું પાણી ઘુસી ગયું છે. જેનાથી તેમની લોન અને રસ્તા જળમગ્ન થઈ ગયા છે. વિસ્તારમાં એક નાળાનું બેકફ્લોના કારણે પાણી સ્મારકના પરિસર સુધી પહોંચી ગયું છે. જ્યાં મહાત્મા ગાંધીના અંતિમ સંસ્કાર કરવામાં આવ્યા હતા. કેન્દ્રીય ગૃહમંત્રી અમિત શાહે જણાવ્યું કે, પીએમ મોદીએ જણાવ્યું છે કે, પુરથી પ્રભાવિત લોકોને બચાવ અને રાહત માટે એનડીઆરએફની કેટલીય ટીમો તૈનાત કરી છે. આગામી ૨૪ કલાકમાં યમુના નદીના જળસ્તરમાં ઘટાડાની આશા છે. કિસાન ઘાટની પાછળના રસ્તા પર ૨થી ૪ ફુટ સુધી પાણી વહેતા દિલ્હી સચિવાલય તરફ નીકળી રહ્યું છે. રસ્તા પરથી ગાડીઓની અવરજવર મુશ્કેલ થઈ રહી છે અને તેની સ્પીડ ધીમી



ધરમાં ગંદા પાણી ઘુસી ગયા છે. ગંદા પાણીની વચ્ચે કામ કરતા લોકોને અનેક સમસ્યાઓનો સામનો કરવો પડી રહ્યો છે. લોકોની આવક પર અસર પડી છે. દૂધ વેચતા લોકોનો ધંધો બંધ છે. ૧૮૭૮ બાદ આનું પહેલીવાર થયું છે, જ્યારે દિલ્હીએ આટલું પાણી જોયું હોય, અમુક સંસ્થા છે, જે લોકોની મદદ કરી રહી છે. લોકોમાં નારાજગી છે. ઘરનો સામાન છત પર રાખ્યો છે.

ઉશ્કેરણી જનક ભાષણ કેસમાં આજમ ખાન દોષિત, રામપુર કોર્ટે ચુકાદો સંભળાવ્યો

રામપુર, તા. ૧૫
સમાજવાદી પાર્ટીના નેતા આજમ ખાનને નફરત ફેલાવવાના કેસમાં દોષી ઠેરવવામાં આવ્યા છે. રામપુર કોર્ટે તેને દોષિત ઠેરવ્યો છે. વર્ષ ૨૦૧૯ માં, રામપુરના શહજાદ નગર પોલીસ સ્ટેશનમાં સપા નેતા આજમ ખાન વિરુદ્ધ ભડકાઉ ભાષણ આપવા બદલ કેસ નોંધવામાં આવ્યો હતો. આજમ પર લોકસભા ચૂંટણી દરમિયાન ભડકાઉ ભાષણ આપવાનો આરોપ હતો. આજમ ખાન તે સમયે જી-મ્હુ ગઠબંધન તરફથી લોકસભાના ઉમેદવાર હતા. ચૂંટણી પ્રચાર દરમિયાન આજમ ખાને તેમની એક જાહેરસભામાં મુખ્યમંત્રી અને તત્કાલીન જિલ્લા મેજિસ્ટ્રેટ સહિત અનેક અધિકારીઓ વિરુદ્ધ નિવેદન આપ્યું હતું. તેનો વીડિયો પણ સોશિયલ મીડિયા પર વાયરલ થયો હતો. આ પછી, વાયરલ વીડિયોની નોંધ લેતા, એડીઓ પંચાયત અનિલ ચૌહાણે શહજાદ નગર પોલીસ સ્ટેશનમાં એસપી નેતા વિરુદ્ધ કેસ નોંધ્યો હતો. આ પછી પોલીસ અધિકારીઓએ મામલાની તપાસ કરી અને આજમ વિરુદ્ધ કોર્ટમાં ચાર્જશીટ દાખલ કરી. જોકે, બાદમાં આ કેસમાં આજમને કોર્ટમાંથી જામીન મળી ગયા હતા. આ કેસમાં કોર્ટમાં બંને પક્ષો દ્વારા તમામ દલીલો રજૂ કરવામાં આવી હતી, માત્ર નિર્ણય આવવાનો બાકી હતો. આ માટે કોર્ટ દ્વારા આજે એટલે કે ૧૫ જુલાઈની તારીખ નક્કી કરવામાં આવી હતી.

અંબાજીનો ભાદરવી પૂનમનો મહામેળો તા. ૨૩થી ૨૯ સપ્ટેમ્બર દરમિયાન યોજાશે

યાત્રાધામ અંબાજી ખાતે દર વર્ષે ભાદરવી પૂનમનો મહામેળો યોજાય છે. જેમાં ગુજરાત અને દેશભરમાંથી શ્રદ્ધાળુઓ આ પવિત્ર દિવસોમાં અંબાના દર્શનાર્થે આવે છે. આ દરમિયાન આવતા શ્રદ્ધાળુઓની યાત્રા સુખદ અને યાદગાર બની રહે એ માટે ગુજરાત સરકાર, બનાસકાંઠા જિલ્લા વહીવટીતંત્ર અને મંદિર ટ્રસ્ટ દ્વારા પ્રતિવર્ષ સુચારૂ આયોજન કરીને તમામ વ્યવસ્થાઓ કરવામાં આવે છે. આ વર્ષે આગામી તા. ૨૩થી ૨૯ સપ્ટેમ્બર દરમિયાન અંબાજી ખાતે ભાદરવી પૂનમના મહામેળાનું આયોજન થનાર છે. જેમાં આગોતરા આયોજન માટે પ્રવાસન સચિવ હારિત શુક્લાની



અધ્યક્ષતામાં વિવિધ વિભાગના અધિકારીઓની ઉપસ્થિતિમાં મીટીંગ મળી હતી. આ અંગે હારિત શુક્લાએ જણાવ્યું હતું કે દર વર્ષે ભાદરવી પૂનમના મેળામાં આવતા ભાવિક ભક્તો માટે ખૂબ સારી વ્યવસ્થાઓ કરવામાં આવે છે. આ વર્ષે પણ આ સુવિધાઓમાં વધારો કરીને યાત્રાઓને મેળા દરમિયાન સુખદ અનુભવ થાય એવા પ્રયાસો કરવા તમામને જણાવ્યું હતું. તેઓએ કહ્યું હતું કે, દર વર્ષે મેળાનો વ્યાપ

વધતો જાય છે અને એ જ રીતે વિશેષ વ્યવસ્થાઓ પણ કરવામાં આવે છે. તેઓએ દરેક વિભાગને કરવાની થતી વ્યવસ્થાઓ વિશે ચર્ચા કરી માર્ગદર્શન પુરું પાડ્યું હતું. જેમાં શ્રદ્ધાળુઓ માટે બસ વ્યવસ્થા, રોકાણ અને ભોજન વ્યવસ્થા, સ્વાસ્થ્ય સુવિધાઓ, સ્વચ્છતા, પાર્કિંગ, કાયદો-વ્યવસ્થા, ટ્રાફિક નિયમન, અંબાજી નગરમાં લાઈટિંગ, મંદિરમાં દર્શન વ્યવસ્થા, સુરક્ષા- સલામતી, પ્રચાર - પ્રસાર સહિતની બાબતોની પ્રવાસન સચિવે ચર્ચા કરીને સુવ્યવસ્થિત આયોજન થાય એ માટે સૌ અધિકારીઓને જણાવ્યું હતું.

મીંચા મુસલમાનના લીધે શાકભાજીના ભાવ આસમાને : આસામના મુખ્યમંત્રી


ગોવાહાટી, તા. ૧૫
આ દિવસોમાં શાકભાજીના ભાવ દેશભરમાં ચર્ચાનો વિષય બન્યા છે. દરમિયાન આસામના મુખ્યમંત્રી હિંમંતા બિસ્વા સરમાએ શાકભાજીના ભાવ વધારા માટે મિયાં-મુસ્લિમોને જવાબદાર ઠેરવ્યા છે. સરમાને આસામમાં શાકભાજીના ભાવ વધારા અંગે પ્રશ્ન પૂછવામાં આવ્યો હતો. તેમને પૂછવામાં આવ્યું કે ગુવાહાટીમાં શાકભાજી આટલી મોંઘી કેમ છે. જવાબમાં સરમાએ કહ્યું કે આ મિયાં વેપારીઓ છે, જેઓ ઉંચા ભાવે શાકભાજી વેચે છે. આસામમાં શાકભાજીના ભાવમાં ઘણો વધારો થયો છે. જેના કારણે આસામ સરકાર વિપક્ષના આકરા પ્રહારોમાં આવી છે. કોંગ્રેસે સરકાર પાસે શાકભાજીના ભાવને અંકુશમાં લેવા માટે જરૂરી પગલાં લેવાની માંગ કરી છે. આ દરમિયાન પત્રકારોએ આસામના મુખ્યમંત્રીને મોંઘા શાકભાજી અંગે પ્રશ્નો પૂછ્યા હતા. તેના જવાબમાં હિંમંતા બિસ્વા સરમાએ કહ્યું કે આની પાછળ મિયાં વેપારીઓનો હાથ છે. તેમણે કહ્યું કે આ મિયાં વેપારીઓ ઊંચા ભાવે શાકભાજી વેચે છે. આસામના મુખ્યમંત્રીએ કહ્યું કે ગામમાં શાકભાજીના ભાવ ખૂબ ઓછા છે. જો આસામી વેપારીઓ આજે શાકભાજી વેચતા હોત તો આસામી લોકો પાસેથી વધુ પૈસા વસૂલતા ન હોત. પરંતુ મિયાં વેપારીઓ આસામી લોકો પાસેથી વધુ પૈસા લઈ રહ્યા છે. આ સાથે આસામના મુખ્યમંત્રીએ આસામના યુવાનોને આગળ આવવા અને શાકભાજી વગેરેના વેચાણના કામમાં સક્રિય થવા જણાવ્યું હતું. તેમણે કહ્યું કે જો આસામી યુવાનો આમ કરવા માટે તૈયાર હશે તો તેમને સ્થાન મળશે.

સત્તાધીશોના વોટરડ્રામા, પબ્લિકના ફરોડો પાણીમાં! : સાબરમતી રિવરફ્રન્ટમાં ઝિપલાઈનનું નામોનિશાન નથી, સી-પ્લેન હવામાં ઓગળ્યું

વડાપ્રધાન નરેન્દ્ર મોદી જ્યારે ગુજરાતના મુખ્યમંત્રી હતા ત્યારે સાબરમતી રિવરફ્રન્ટ પર લોકોના મનોરંજન માટે અવનવી પ્રવૃત્તિઓના અનેક પ્રોજેક્ટો શરૂ થયા હતા, પરંતુ અમદાવાદ મ્યુનિસિપલ કોર્પોરેશન અને સત્તાધીશોનાં અણઘડ આયોજનને કારણે બેથી પાંચ વર્ષની અંદર જ કરોડોના પ્રોજેક્ટ બંધ થઈ ગયા છે, જે હજુ સુધી ચાલુ થયા નથી. વર્ષ ૨૦૧૫માં સાબરમતી રિવરફ્રન્ટ ડેવલપમેન્ટ કોર્પોરેશને પાલડી વિસ્તારમાં ટ્રેનની પાછળ અને જમાલપુર ઝિપલાઈનને અડીને રૂ. ૫૦ લાખના ખર્ચે ઝિપલાઈન શરૂ કરવામાં આવી હતી, પરંતુ સી-પ્લેનના રૂટમાં આવતી હોવાથી એ બંધ કરાઈ અને આજે એનું નામોનિશાન નથી. ૭.૭૭ કરોડનું સી-પ્લેન એક જ મહિનો ઊડ્યું, પછી એના પર ગ્રહણ લાગી ગયું. આ સિવાય વોટર એરોડ્રોમ શોભાના ગાંઠિયા સમાન છે, ત્યારે હવે ફ્લોટિંગ રેસ્ટોરાં કૂટ વિવાદમાં ઘેરાયું છે. સાબરમતી રિવરફ્રન્ટ પર છેલ્લાં પાંચ વર્ષમાં વિવિધ પ્રોજેક્ટ ચાલુ



કર્્યા બાદ હાલની પરિસ્થિતિ વિશેની ગ્રાઉન્ડ વાસ્તવિકતા દિવ્ય ભાસ્કર તમને જણાવી રહી છે. સાબરમતી રિવરફ્રન્ટ શરૂ થયા બાદ એમાં વિવિધ પ્રકારના પ્રોજેક્ટ શરૂ કરવામાં આવ્યા હતા. અમદાવાદીઓને મનોરંજનની પ્રવૃત્તિ માટે વર્ષ ૨૦૧૫માં છસ્સ અને સાબરમતી રિવરફ્રન્ટ ડેવલપમેન્ટ કોર્પોરેશન દ્વારા પાલડી વિસ્તારમાં ટ્રેનની



પાછળ તથા જમાલપુર ઝિપલાઈનને અડીને એક છેડેથી બીજા છેડે નદી પરથી દોરડા વડે લટકીને જઈ શકાય એવી એડવેન્ચર પ્રવૃત્તિ માટે ઝિપલાઈન શરૂ કરાઈ હતી. સાબરમતી રિવરફ્રન્ટના પૂર્વ અને પશ્ચિમ છેડે બંને તરફ ઝિપલાઈનના ટાવરો પણ આજે ક્યાંય દેખાતા નથી. એનો માત્ર કાટમાળ જોવા મળી રહ્યો છે. માત્ર આઠ જ વર્ષમાં ઝિપલાઈનનું

નામો નિશાન રહ્યું નથી. વર્ષ ૨૦૧૫માં માર્ચ મહિનામાં તત્કાલીન મેયર મીનાક્ષીબેન પટેલ દ્વારા એનું ઉદઘાટન કરીને આ મનોરંજન પ્રવૃત્તિ શરૂ કરવામાં આવી હતી, પરંતુ વર્ષ ૨૦૨૦માં જ્યારે સી-પ્લેન પ્રોજેક્ટ લાવવામાં આવ્યો ત્યારે ઝિપલાઈન વચ્ચે પડતી હોવાથી આ પ્રોજેક્ટને બંધ કરવો પડ્યો હતો. વિદેશની જેમ અમદાવાદમાં પણ નદીમાં વિમાન ચાલે એ માટે સી-પ્લેન પ્રોજેક્ટ લાવવામાં આવ્યો હતો. સાબરમતી રિવરફ્રન્ટ પર આંબેડકર ઝિપલાઈન પાસે સી-પ્લેન માટે વોટર એરોડ્રોમ બનાવવામાં આવ્યું છે. રાજ્ય સરકારે સી-પ્લેન પાછળ રૂ. ૭,૭૭,૬૫,૮૯૧ જેટલી રકમનો ખર્ચો કર્યો છે. જોકે આજે હવે સી- પ્લેન ક્યાંય દેખાતું નથી. ૧૦ એપ્રિલ ૨૦૨૧થી સેવા બંધ કરવામાં આવી છે. દિવ્ય ભાસ્કર દ્વારા જ્યારે વોટર એરોડ્રોમ પર તપાસ કરી તો એના દરવાજા બંધ હાલતમાં હતા. ત્યાં કોઈપણ વ્યક્તિ દેખાતી નથી. વોટર એરોડ્રોમ હવે શોભાના ગાંઠિયા જેવું બની ગયું છે.

તંત્રી લેખ.....

અમેરિકામાં ૧૦૦ મિલિયન લોકો તીવ્ર ગરમીની ઝપેટમાં


આ સમયે અમેરિકામાં તીવ્ર ગરમીથી લોકો પરેશાન છે. કેલિફોર્નિયા, ટેક્સાસ, ફ્લોરિડા જેવા શહેરોમાં આકાશમાંથી આગ વરસી રહી છે. તાપમાન ૪૩ ડિગ્રીને પાર પહોંચી ગયું છે. કેલિફોર્નિયાની રેથ વેલીમાં સ્થિતિ વધુ ખરાબ છે. અહીં રવિવારે તાપમાન ૫૪ ડિગ્રી સેલ્સિયસ સુધી પહોંચી શકે છે. અમેરિકાના આ શહેરોમાં ઉનાળાની ગરમી ધરની બહાર નીકળવા જેવી છે. ઘણા શહેરોમાં હીટ સ્ટ્રોક લોકડાઉન લાદવામાં આવ્યું છે.

લોકોને સવારે ૮ થી સાંજના ૬ વાગ્યા સુધી ધરની બહાર નીકળવાની મનાઈ ફરમાવવામાં આવી છે. ૧૦૦ મિલિયન લોકોને આ ભારે ગરમીનું જોખમ છે. કેલિફોર્નિયાની રેથ વેલીમાં અગાઉ પણ આ પ્રકારની ગરમીનો અનુભવ થઈ ચુક્યો છે. ટેક્સાસ, ફ્લોરિડા અને એરિઝોનામાં છેલ્લા કેટલાય સપ્તાહથી ભારે ગરમી પડી રહી છે. ફોનિક્સમાં પારો ૪૭-૪૮ ડિગ્રીની આસપાસ યથાવત છે. આ શહેરોમાં રાત્રે પણ રાહત નથી. રાત્રિના સમયે પણ તાપમાન ૩૨-૩૩ ડિગ્રી સેલ્સિયસ રહે છે.

પત્રાવળી-૧
પ્રિય સાહિત્ય-મિત્ર,
કેવું સંબોધત છે, નહિ?

‘પ્રિય’ વિશેષણ સાહિત્યને પણ લાગુ પડે છે અને મિત્રને પણ! અને વળી જે સાહિત્ય થકી, સાહિત્યને માટે અને સાહિત્યને લીધે મિત્ર થયેલ છે તે સાહિત્ય-મિત્ર એ અર્થ પણ ખરો જ! આવું કંઈક વિચારું કે લખું ત્યારે ગુજરાતી ભાષાની સમૃદ્ધિ જ અંતરમાં છલકાઈ ઊઠે છે અને શબ્દોનું એશ્વર્ય મનમાં મલકાઈ ઊઠે છે. કદાચ એટલે જ કહેવાયું હશે કે, શબ્દ બ્રહ્મ છે, અવિનાશી અક્ષરોનો અર્ક છે.

આજે થાય છે કે, બસપશબ્દનો જ મહિમા ગાઉં. મન ભરીને ગાઉં. કારણ કે, શબ્દ સાહિત્ય સર્જે છે, ચિત્રો દોરે છે. શબ્દ સંગીત રચે છે, નર્તન કરે છે, શબ્દ શિલ્પ ઘડે છે, કલાના હર રૂપમાં રમે છે. શબ્દ સ્પર્શ છે, હૈયાનો ધબકાર છે. શબ્દ વિચારોની પાંખ છે અને ચિંતનની આંખ છે. શબ્દ મનનો ઉમંગ છે તો અંતરનો તરંગ છે. શબ્દ અભિવ્યક્તિનું અંગ છે અને અનુભૂતિનો રંગ છે. શબ્દ આભની ઊંચાઈ છે તો સાગરની ગહરાઈ છે. શબ્દ સૂરજનું તેજ છે, ચંદ્રનું હેત છે. શબ્દ સૃષ્ટિનો વિહાર છે અને વાણીનો વિકાસ પણ છે. શબ્દ અદ્ભુત વર્ણન છે, એ માનવીનું સર્જન છે. બીજી



રીતે કહું તો, શબ્દ અહમથી સોહમની યાત્રા છે, ઈશ્વરની આરાધના છે. શબ્દ હૃદયનો આસવ છે અને પવિત્ર પ્રીતનો પાલવ છે.

તો સાહિત્ય મિત્ર, આવો અને મારી આ શબ્દ સાધનામાં જોડાઈ તેના વિવિધ અર્થોને, અલંકારોને, ભાવોને, પ્રકારોને, સ્વરૂપોને સાથે સમજીને બિરદાવીએ, પ્રશસ્તિગાન ગાઈએ.

સૌથી પહેલાં તો એક જ શબ્દના અનેક અર્થ થતા હોય તેવા શબ્દોને યાદ કરી લઈએ. આ વાક્ય લખતાની સાથે પ્રશ્ન ઉદભવે છે કે, શબ્દની શરૂઆત ક્યારે થઈ હશે? મને લાગે છે કે, આદિ-અનાદિકાળથી, સંકડો વર્ષ પૂર્વે માણસના જન્મથી થતા હોંકારા અને હાવભાવમાંથી શબ્દનું સર્જન થયું હશે.

જરૂરિયાત પ્રમાણે તેમાં વિકાસ થતાં વાણીનો ઉદભવ થયો હશે. ખેર! એ વળી એક લાંબી વાત. હાલ તો વિવિધ અર્થવાળા શબ્દોને સંભારી લઈએ. શું કહો છો, દોસ્ત? જવાબની રાહ જોઈ ને? લિ. સદેશી મિત્ર,

શામળાજી કોલેજમાં

ઓરીએન્ટેશન પ્રોગ્રામ યોજાયો

અરવલ્લી જિલ્લાની ગિરિમાળામાં આવેલી શ્રી કે.આર. કટારા આર્ટ્સ કોલેજ, શામળાજીમાં સેમ -૧ માં પ્રવેશ પામેલ વિદ્યાર્થીઓને સત્કાર અને ઓરીએન્ટેશન કાર્યકર્મ અંતર્ગત દરેક વિષયના અધ્યપકસશ્રીઓનો પરિચય, તેમના હસ્તકની વિશિષ્ટ પ્રવૃત્તિઓ વિષયક અવગત કરાયા. ડ.ઝ.ઝ, ડ.જી.જી, જી, સમ્પ્રદારના ઈન્ચાર્જ અધ્યાપકો અનુક્રમે ડો. હેમંત પટેલ, ડો ભરત પટેલ, ડો. અજીતસિંહ ચૌહાણ અને ડો. સમીર પટેલે વિગત પ્રચુર માહિતી આપી હતી. પ્રિ. ડો. એ. કે. પટેલે વિદ્યાર્થીઓને આવકારતા નવી શિક્ષણનીતિ અંતર્ગત સ્વકીય ભૂમિકા, કોલેજના આદર્શ અને મૂલ્યોની જાળવણી કરવા, વિશાળ પુસ્તકાલયનો લાભ લેવાની શીખ આપી હતી. સમારંભના અધ્યક્ષ શામળાજી પ્રદેશ કેળવણી મંડળના મંત્રીશ્રી દિલીપભાઈ કટારાએ વિદ્યાર્થીઓને સુખ સંસાધનોનો વિનિયોગ વિધોપાર્જનમાં કરવા અનુરોધ કરી, સહુ વિદ્યાર્થીઓને આશીર્વાદ આપ્યા હતાં. આ ક્ષણે શ્રી ભગતકાકા અને મગનભાઈ ભણાતે પ્રેરક ઉપસ્થિતિ આપી હતી.

આ સમગ્ર કાર્યક્રમનું સંચાલન ડો. સંજય પંડ્યાએ અને આભાર દર્શન ડો. સમીર પટેલે કર્યું હતું.

મધ્યાહન ભોજન યોજના રામ ભરોસે! ગુજરાતમાં ૨૦ જિલ્લાની સ્કૂલો ૧ મહિનાથી તેલ-દાળના જથ્થાથી વંચિત, કર્મચારીમંડળના પ્રમુખે કહ્યું- વારંવાર રજૂઆત છતાં કોઈ નેતાને ફેર પડતો નથી



સરકારી પ્રાથમિક શાળામાં ધોરણ ૧થી ૮ અને બાલવાટિકાના વર્ગમાં વિદ્યાર્થીઓને બપોરના સમયે ભોજન પૂરી પાડતી યોજના એટલે મધ્યાહન ભોજન યોજના. આ યોજના અમલમાં આવી ત્યારથી કોઈ ને કોઈ વાદ વિવાદમાં આવી રહી છે. ક્યારેક ગુણવત્તાયુક્ત ભોજન ન મળવાથી, તો ક્યારેક ભોજનમાં આવતા જીવજંતુને કારણે વિવાદમાં આવતી હોય છે. આ વખતે ૨૦ જિલ્લામાં દાળ અને તેલનો જથ્થો છેલ્લા એક મહિના કરતાં વધુ સમયથી ન આપવામાં આવતાં વિવાદ સર્જાયો છે. ત્યારે આ અંગે ગુજરાત મધ્યાહન ભોજન કર્મચારીમંડળના પ્રમુખે રાજ્ય અને કેન્દ્ર સરકારને પત્ર લખી પૂરતો ગુણવત્તાયુક્ત????જથ્થો આપવાની માગ કરવામાં આવી છે. ગુજરાત મધ્યાહન ભોજન કર્મચારીમંડળના પ્રમુખ કિશોર જોશીએ જણાવ્યું હતું કે અનાજ તદ્દન હલકી ગુણવત્તાવાળું મળવાની કર્મચારીમંડળ દ્વારા અવારનવાર લેખિત-મૌખિક રજૂઆત કરવામાં આવી છે. એમ છતાં કોઈ નેતા કે અધિકારીને કોઈ ફેર પડતો નથી. શૈક્ષણિક વર્ષ ૨૦૨૩-૨૪નું પ્રથમ સત્ર તારીખ ૦૫.૦૬.૨૦૨૩થી શરૂ થયું ત્યારથી ગુજરાતના ૨૦ જેટલા જિલ્લામાં દાળ અને તેલનો જથ્થો નથી. આજે એક માસ થવા છતાં દાળ અને તેલ આવ્યાં નથી તેમજ એકપણ અનાજની ફાળવણી હજી સુધી કરવામાં આવી નથી. આ યોજના હાલ રામ ભરોસે ચાલે છે.

કિશોર જોશીએ વધુમાં જણાવ્યું હતું કે રાજ્ય સરકારના શિક્ષણ વિભાગ, મહેસૂલ વિભાગ અને પુરવઠા વિભાગ દ્વારા મધ્યાહન ભોજન યોજનામાં અનાજ પૂરું પાડવામાં આવે છે, જેમાં કેન્દ્ર સરકાર દ્વારા આ

યોજનામાં ૬૦ ટકા અને રાજ્ય સરકાર દ્વારા ૪૦ ટકા હિસ્સો આપવામાં આવે છે. કેન્દ્ર સરકારમાં રજૂઆત કરીએ તો તેઓ રાજ્ય સરકાર પર ઢોળે છે અને રાજ્ય સરકારમાં રજૂઆત કરીએ તો તેઓ કેન્દ્ર સરકાર પર ઢોળે છે. કોઈ રજૂઆતમાં પૂરતું ધ્યાન આપવામાં આવતું નથી. કિશોર જોશીએ વધુમાં જણાવ્યું હતું કે ગુજરાતની ૨૯ હજાર સ્કૂલોમાં ૪૫ લાખ બાળકો રોજ મધ્યાહન ભોજનનો લાભ લે છે. અમારા ૮૬૦૦૦ કર્મચારી અને આ યોજનાના વિદ્યાર્થીઓ ભોજન લે છે. સડેલું અનાજ પુરવઠા વિભાગ દ્વારા ખરીદ કરવામાં આવે છે અને કોઈ બનાવ બનવા પામે તો આ યોજનાના નજવા વેતનથી કામ કરતા સંચાલકને ૩૦૦૦, રસોઈયાને ૨૫૦૦ અને મદદનીશને ૨૫૦૦ જેવા નાના પગારદાર કર્મચારીનો ભોગ લેવાઈ જાય છે, માટે અમારી વિનંતી છે કે સારી ગુણવત્તાવાળા અનાજની ખરીદ કરવામાં આવે.

કિશોર જોશીએ વધુમાં જણાવ્યું હતું કે સરકાર મેનુ મુજબ અનાજ ખરીદીને આપતી નથી, બાળકોને બપોરે જમવાનું ન મળે તો તેમના નિસાસા અમને લાગે છે. સરકારે જ મેનુ બનાવ્યું છે તો તેમને વિનંતી છે કે મેનુ મુજબ અમને જથ્થો આપો. છેલ્લા બે મહિનાથી અમારા કર્મચારીઓ બાળકોને ભોજન આપે છે. એટલા માટે સરકારને મેનુ મુજબ સારી ગુણવત્તાવાળો જથ્થો આપે એવી રજૂઆત છે.

વાતાવરણમાં ઉકળાટનો અનુભવ:ભેજ સાથે ગરમી વધતા બહારો અનુભવતા નાગરિકો



છેલ્લા ત્રણેક દિવસથી નગરના વાતાવરણમાં અસહ્ય ઉકળાટનો અનુભવ નગરવાસીઓ કરી રહ્યા છે. વરસાદના વિરામ બાદ પવન પણ જોવા ન મળતાં મહત્તમ તાપમાનનો પારો વધી રહ્યો છે. જ્યારે વાતાવરણમાં ભેજનું પ્રમાણ ૭૩ ટકા જેટલું રહેતું હોવાથી અસહ્ય બહારાથી નગરવાસીઓ અકળાઈ રહ્યા છે. શુક્રવારે નગરનું મહત્તમ તાપમાન ૩૨.૨ ડીગ્રીની સામે લઘુત્તમ તાપમાન ૨૭ ડીગ્રી નોંધાયું છે. જ્યારે નગરના વાતાવરણમાં ભેજનું પ્રમાણ સવારે ૮૪ ટકા અને સાંજે ૭૩ ટકા રહ્યું છે. જોકે ખગોળશાસ્ત્રીઓ દ્વારા આગામી તારીખ ૧૫મીથી ભારે વરસાદની આગાહી કરવામાં આવી છે. આગામી દિવસમાં સારો વરસાદ થાય તેવી આગાહી કરાઈ છે.

ડ્રોન ટેકનોલોજીથી સરવે કરવામાં આવ્યો : ગ્રામ્ય પ્રોપર્ટી ટેક્સની આવકમાં નોંધપાત્ર વધારો : માત્ર ત્રણ મહિનામાં વિસ્તારોમાં પ્રોપર્ટી કાર્ડની પ્રથમ નકલ વિનામૂલ્યે અપાશે મહાપાલિકાની પ્રોપર્ટી ટેક્સની આવક ૪૪ કરોડે પહોંચી



કેન્દ્ર સરકાર દ્વારા ડ્રોન ટેકનોલોજીના ઉપયોગથી સરવે ઓફ વિલેજસ એન્ડ મેપિંગ વિથ ઈમ્પ્રોવાઈડ ટેકનોલોજી ઈન વિલેજ એરિયાઝ હેઠળ સ્વામિત્વ યોજના શરૂ કરવામાં આવી છે. આ યોજનાના પરિણામે ગુજરાતના ગામડાના દરેક નાગરિકને તેમની ગામડાની મિલકત ધારકોને પ્રોપર્ટી કાર્ડ પૂરા પાડવામાં આવશે. આ પ્રોપર્ટી કાર્ડ ગ્રામ્ય વિસ્તારમાં પ્રથમ વખત

ધરવામાં આવી છે. અત્યાર સુધીમાં કુલ ૧૧ હજાર જેટલા ગામમાં સરવેની કામગીરી પૂર્ણ થઈ છે. યોજનામાં સમાવિષ્ટ તમામ ગામનો ડ્રોન સરવેની કામગીરીમાં સમાવેશ કરીને પ્રોપર્ટી કાર્ડ અપાશે. ડેટા એકત્ર થયા બાદ પ્રોપર્ટી કાર્ડની પ્રથમ નકલ ગ્રામ્ય મિલકતધારકોને વિનામૂલ્યે પૂરી પાડવામાં આવશે. આ યોજના દ્વારા ગ્રામ્ય વિસ્તારના દરેક મિલકત ધારકોને સૌપ્રથમ વખત માલિકી હક્ક દર્શાવતું વધુ એક કાયદાકીય દસ્તાવેજ પ્રાપ્ત થશે. આ કાર્ડથી મિલકત ધારક તેમની સંપત્તિનો ઉપયોગ લોન અને અન્ય નાણાકીય લાભો લેવામાં સરળતા રહેશે.

કડી સર્વ વિશ્વવિદ્યાલય દ્વારા ૨૧મી સદીના કૌશલ્યો શીખવવા શિબિર યોજાઈ

કડી સર્વ વિશ્વ વિદ્યાલય દ્વારા ૭૩મી યુવા નેતૃત્વ શિબિર તા: ૦૭થી ૧૧ જુલાઈ, ૨૦૨૩ કડી ખાતે યોજાઈ જેમાં સર્વ વિદ્યાલયની વિવિધ કોર્સમાં અભ્યાસ કરતા ૭૧ વિદ્યાર્થીઓ જોડાયા હતા. પાંચ દિવસની નિવાસી તાલીમ શિબિરમાં એકિઝક્યુટિવ કોચ તરીકે કાર્યરત એવા મિસ્ટર હરેશ પટેલ ઉપસ્થિત રહી વિદ્યાર્થીઓને ૨૧મી સદીના

ગાંધીનગર મહાનગરપાલિકામાં ચાલુ વર્ષે પ્રોપર્ટી ટેક્સમાં ભારે ધોધિયા થયા બાદ પણ પ્રોપર્ટી ટેક્સની આવકમાં ગત વર્ષ કરતા નોંધપાત્ર વધારો થયો છે. ચાલુ વર્ષે એપ્રિલથી જૂન સુધીના ત્રણ મહિનામાં ૪૪ કરોડ રૂપિયાની વેરા વસૂલાત થઈ છે. જે ગત વર્ષના આ સમય સુધીની વસૂલાત કરતા ૧૨ કરોડ રૂપિયા વધારે છે. ગત વર્ષે આ ત્રણ મહિનામાં ૩૨ કરોડ રૂપિયાની વસૂલાત થઈ હતી.

મહાનગરપાલિકા દ્વારા ૧લી એપ્રિલથી મિલકત વેરાની વસૂલાત શરૂ કરવામાં આવી હતી. સામાન્ય રીતે વસૂલાત પહેલા જ દરેક મિલકતધારકોને બિલ મોકલી આપવામાં આવતા હોય છે પરંતુ ફૂરીયર

કડી સર્વ વિશ્વવિદ્યાલય દ્વારા ૨૧મી સદીના કૌશલ્યો શીખવવા શિબિર યોજાઈ

ગેસ્ટ સ્પીકર તરીકે ૧૩વર્ષની આર્ય યાવડા ઉપસ્થિત રહી પર્યાવરણ અને પ્રકૃતિ માટે યુવાન તરીકે શું કરી શકાય તેની વાત કરી હતી એન બીજા ગેસ્ટ ઉદયભાઈ જાવડે ઉપસ્થિત રહીને પોતાના જીવનમાં આવેલી મુશ્કેલીનો ઊર્ધ્વગર, આત્મવિશ્વાસ સાથે કેવી રીતે આગળ વધી શકાય તેનું માર્ગદર્શન પૂરું પાડ્યું હતું. તાલીમ ના પાંચમા દિવસે વિદ્યાર્થીઓને સુલક ખાતે ઈલેક્ટ્રીકલિંકેજ હેડક્વેર્ટર્સની મુલાકાત કરવામાં આવી હતી.



સર્વિસના ધોષિયાને કારણે મિલકતધારકોને છેલ્લી તારીખ વિતવા છતાં બિલ મળ્યા નહી હોવાની ફરિયાદો ઉઠી હતી જેના પગલે વેરા વસૂલાતમાં નબળો પ્રતિસાદ મળ્યો હતો. એડવાન્સ મિલકત વેરાની વસૂલાતમાં ૧૦ ટકા વળતર યોજના પણ વધુ એક મહિનો લંબાવવામાં આવી હતી. બીજતરફ સોફ્ટવેરમાં ખામી સર્જતા ઓનલાઈન અને ઓફલાઈન વેરો ભરવામાં નાગરિકોને પારાવાર મુશ્કેલી પડી હતી. આ તમામ ધોષિયાને કારણે વેરા વસૂલાત ધીમી થઈ હતી. તેમ છતાં ગત વર્ષની સરખામણીએ વસૂલાતમાં વધારો થયો છે.

વેરાની વસૂલાતમાં કોઈપણ પ્રકારની મુશ્કેલી ન આવે અને નાગરિકો સરળતાથી વેરો ભરી શકે તે માટે મહાનગરપાલિકા દ્વારા ઈ-નગરને બદલે પોતાનું અલાયદું સોફ્ટવેર તૈયાર કરવામાં આવ્યું છે. આ સોફ્ટવેરનું સિક્યોરિટી ઓડિટ હાલ ચાલી રહ્યું છે. તમામ જરૂરી પ્રક્રિયાઓ પૂર્ણ થયા બાદ ટૂંક સમયમાં સોફ્ટવેર કાર્યરત થઈ જશે